

ಶ್ರೀ ಬಿ. ಚನ್ನಯ್ಯ.—ನೀತಿ ಚಿಂತಾಮಣಿಯನ್ನು ನಾನು ಬೋಧಿಸುತ್ತಿಲ್ಲ. Relevant ಆಗಿ, ಈ ನಿರ್ಣಯದಲ್ಲಿ ಆಶಿಸಿರುವಂತೆ ಹರಿಜನರು ಮುಂದುವರಿಯಬೇಕಾದರೆ ಏನುಮಾಡಬೇಕೆಂಬುದನ್ನು ಹೇಳುತ್ತಿದ್ದೇನೆ. ಮುಖ್ಯವಾಗಿ ಅವರಿಗಾಗಿ ನಾವು ಏನೇ ಅಭಿವೃದ್ಧಿ ಕಾರ್ಯಗಳನ್ನು ಮಾಡಿದರೂ, ಅವರ ಆರ್ಥಿಕ ಸ್ಥಿತಿ ಉತ್ತಮಗೊಳ್ಳಬೇಕಾದರೆ ಅವರು ಕಷ್ಟಪಟ್ಟು ಕೆಲಸಮಾಡುವುದರಿಂದ ಸಾಧ್ಯವೇ ಹೊರತು, ಈ ರೀತಿಯಾಪಾಗಲೂ ಸರ್ಕಾರದಮೇಲೆ ಅವಲಂಬನೆ ಮಾಡುತ್ತಿದ್ದರೆ ಸಾಧ್ಯವಾಗುವುದಿಲ್ಲ. ಆದ್ದರಿಂದ ಸ್ವಪ್ರಯತ್ನ ಮುಖ್ಯ ಎಂಬ ಅಂಶವನ್ನು ನಾನು ಅವರಿಗೆ ಹೇಳುತ್ತಿದ್ದೇನೆ ಅಷ್ಟೆ.

ಶ್ರೀ ಬಿ. ರಾಜಯ್ಯ.—ಹರಿಜನರು ಮಾತ್ರ ಸರ್ಕಾರವನ್ನು ಬೇಡುತ್ತಿಲ್ಲ. ಬೇರೆಯವರಿಗೂ ಸರ್ಕಾರದ ಹಣ ಸಲ್ಲುತ್ತಿದೆಯೆಂಬುದನ್ನು ಮಾನ್ಯಮಂತ್ರಿಗಳು ಅರಿತುಕೊಂಡಿರುವುದು ಕಾಣುತ್ತದೆ.

ಶ್ರೀ ಸಿ. ಚಿ. ಹನುಮಂತಯ್ಯ.—ಈ ನಿರ್ಣಯಕ್ಕೆ ಬೆಂಬಲ ಕೊಟ್ಟಿರತಕ್ಕ ಎಲ್ಲ ಮತನೀಯರಿಗೂ ವಂದಿಸಿ ಸರ್ಕಾರದವರು ಕೊಟ್ಟಿರತಕ್ಕ ಭರವಸೆಯ ಮೇಲೆ ಈ ನಿರ್ಣಯವನ್ನು ವಾಪಸು ತೆಗೆದುಕೊಳ್ಳುತ್ತೇನೆ.

*The resolution was, by leave, withdrawn.*

## No. 2. Grant of Relief to Political Sufferers.

\* ಶ್ರೀಮತಿ ಬಳ್ಳಾರಿ ಸಿದ್ದಮ್ಮ (ದಾವಣಗೆರೆ).—ಅಧ್ಯಕ್ಷರೇ,

“ರಾಜಕೀಯದಲ್ಲಿ ನೊಂದವರಿಗೆ, ನ್ಯಾಯಾಸ್ಥಾನಗಳಲ್ಲಿರುವ ದಾಖಲೆಗಳನ್ನು ವಿಮರ್ಶಿಸಿ, ಪರಿಹಾರಕೊಡುವುದನ್ನು ತೀರ್ಮಾನಿಸಬೇಕೆಂದು ಈ ಸಭೆಯವರು ಅಭಿಪ್ರಾಯ ಪಡುತ್ತಾರೆ.”

ಎಂಬ ನಿರ್ಣಯವನ್ನು ನಾನು ಕಳುಹಿಸಿದ್ದೇನೆ; ಅದನ್ನು ಈಗ ಮಂಡಿಸುತ್ತೇನೆ. ಇದರ ಉದ್ದೇಶ ಇಷ್ಟೇ. ರಾಜಕೀಯದಲ್ಲಿ ನೊಂದವರಿಗೆ ಜಮೀನು ಕೊಡಬೇಕೆಂದು ನಮ್ಮ ದೇಶದಲ್ಲಿ ಒಂದು ಕಾನೂನು ಮಾಡಿದ್ದಾರೆ. ಎಲ್ಲ ಕಡೆಯಲ್ಲೂ ಅದೇ ರೀತಿ ಕೊಟ್ಟುಕೊಂಡು ಬಂದಿದ್ದಾರೆ. ಆದರೆ ಈ ವಿಚಾರದಲ್ಲಿ ನಮ್ಮ ದೇಶದಲ್ಲಿ ಬಹಳ ಅನ್ಯಾಯಗಳು ನಡೆಯುತ್ತಿವೆಯೆಂದು, ನಾನೂ ಆ ಕಮಿಟಿಯಲ್ಲಿರುವುದರಿಂದ, ಗೊತ್ತಾಗಿದೆ. ಇದನ್ನು ತಪ್ಪಿಸುವುದಕ್ಕೆ ಯಾವ ಮಾರ್ಗವೂ ಇಲ್ಲವೆಂದು ತಿಳಿದಿದ್ದೇನೆ. ಡಿಸ್ಟ್ರಿಕ್ಟಿನಲ್ಲಿ ಒಂದು ಅಪ್ರಿಕ್ಲೇಷನ್ ಕೊಡಬೇಕು, ಅದರಮೇಲೆ ಜಮೀನು ಕೊಡಬೇಕೆಂದು ನಿಗದಿಮಾಡಿದ್ದಾರೆ. ಆದರೆ ಪ್ರತಿಯೊಂದು ಅಪ್ರಿಕ್ಲೇಷನ್ನನ್ನೂ ಅವರು ಯಾವ ರೀತಿ ಎಷ್ಟರಮಟ್ಟಿಗೆ ತ್ಯಾಗಮಾಡಿದ್ದಾರೆಂಬುದನ್ನೂ ಪರಿಶೀಲನೆ ಮಾಡುವುದಕ್ಕೆ ಸಾಧ್ಯವಿಲ್ಲವೆಂದು ತಿಳಿದು ಬಂದಿದೆ. ಇವುಗಳನ್ನು ಬೇಕಾದರೆ ಕೋರ್ಟು ಕಛೇರಿಗಳಿಂದ ತಿಳಿದುಕೊಳ್ಳಬಹುದೆಂದು ಗೊತ್ತಾಗುತ್ತದೆ. ಆದ್ದರಿಂದ ಇಂಥ ಅರ್ಜಿಗಳು ಬಂದರೆ ಮೊದಲು ಕೋರ್ಟುಗಳಲ್ಲಿ ವಿಚಾರಮಾಡಿಸಿ, ಅನಂತರ ವಿಮರ್ಶೆ ಮಾಡಿದರೆ ನ್ಯಾಯ ದೊರಕಿಸುವುದಕ್ಕೆ ಸಾಧ್ಯವಾಗುತ್ತದೆಂಬ ಉದ್ದೇಶದಿಂದ ನಾನು ಈ ನಿರ್ಣಯವನ್ನು ಸಭೆಯ ಮುಂದಿಡುತ್ತೇನೆ.

Mr. SPEAKER.—Resolution moved :

“This Assembly is of opinion that the grant of relief to Political sufferers be decided by reviewing the record in courts.”

\* ಶ್ರೀ ಎಂ. ಚಿಕ್ಕಲಿಂಗಯ್ಯ (ಮಳವಳ್ಳಿ—ಅನುಸೂಚಿತ ಜಾತಿಗಳು).—ಅಧ್ಯಕ್ಷರೇ, ಇದೇ ವಿಷಯದ ಮೇಲೆ ನಾನೂ ಒಂದು ನಿರ್ಣಯವನ್ನು ಕಳುಹಿಸಿದ್ದೇನೆ. ಈ ನಿರ್ಣಯವನ್ನು ಸಂಪೂರ್ಣವಾಗಿ ವಿರೋಧಿಸಬೇಕೆಂಬುದೇ ನನ್ನ ಉದ್ದೇಶ. ಈಗ ನಿರ್ಣಯವನ್ನು ಮಂಡಿಸುತ್ತಾ ಶ್ರೀಮತಿ ಸಿದ್ದಮ್ಮನವರೇನೋ ಈ ವಿಚಾರದಲ್ಲಿ ಎಲ್ಲಾ ವಿಷಯಗಳನ್ನೂ ಸರಿಯಾಗಿ ಹೇಳಿದರು. ಬಹಳ ವಿಶಾಲದೃಷ್ಟಿಯಿಂದ ಅವರು ಈ ನಿರ್ಣಯವನ್ನು ತಂದಿದ್ದಾರೆಂದು ಅರ್ಥವಾಗುತ್ತದೆ. ಆದರೆ ಕಾರ್ಯತಃ ಯಾವ ರೀತಿಯಾಗುತ್ತದೆಂಬುದನ್ನು ನೋಡಬೇಕು. ರೆವಿನ್ಯೂ ಮಂತ್ರಿಗಳವರೇನೋ ಈ ವಿಷಯದಲ್ಲಿ ಬಹಳ. . . .

ಶ್ರೀ ಕಡಿದಾಳ್ ಮಂಜಪ್ಪ (ರೆವೆನ್ಯೂ ಮತ್ತು ಮರಾಮತ್ತು ಶಾಖೆಗಳ ಮಂತ್ರಿಗಳು).—ಬಹಳ ಸಹಾನುಭೂತಿಯುಳ್ಳವರಾಗಿದ್ದಾರೆ.

ಶ್ರೀ ಎಂ. ಚಿಕ್ಕಲಿಂಗಯ್ಯ.—ಸಹಾನುಭೂತಿಯುಳ್ಳವರಾಗಿದ್ದಾರೆಂಬುದನ್ನು ಒಪ್ಪುತ್ತೇನೆ. ಆದರೆ ಅಸಹಾನುಭೂತಿ ಸರಿಯಾದ ರೀತಿಯಲ್ಲಿ ವಿನಿಯೋಗವಾಗುತ್ತಿಲ್ಲ. ಇದೇ ವಿಚಾರವಾಗಿ ಶ್ರೀ ನಾಗರಾಜ ಮೂರ್ತಿಯವರು ಕೂಡ ಎಲ್ಲ ವಿಷಯಗಳನ್ನು ತಿಳಿಸಿದ್ದಾರೆ. 30 ನೆಯ ನಿರ್ಣಯದಲ್ಲಿ ಹೇಳಿರುವಂತೆ ಇನಾಂತ್ರಿಗಳನ್ನು ರದ್ದುಮಾಡಬೇಕೆಂದು ಹೇಳಿ ಕೊಡಗಿ ಇನಾಂ, ಸರ್ವಿಸ್ ಇನಾಂ ಮುಂತಾದವುಗಳೆಲ್ಲವನ್ನೂ ವಜಾಮಾಡಿ ಈಗ ಮತ್ತೊಮ್ಮೆ ಪೊಲಿಟಿಕಲ್ ಸಫರರುಗಳಿಗೆಂಬ ಹೆಸರಿನಲ್ಲಿ ಹಿಂದೆ ರಾಜ ಮಹಾರಾಜರುಗಳು ಕೊಡುತ್ತಿದ್ದ ರೀತಿಯಲ್ಲಿ ಇನ್ನೊಂದು ತರದ ಇನಾಂತ್ರಿಗಳನ್ನು ಈ ಪ್ರಜಾಪ್ರಭುತ್ವ ಯುಗದಲ್ಲಿ ಸ್ಥಾಪನೆಮಾಡುವುದೆಂಬ ಸರ್ಕಾರದ ಉದ್ದೇಶ ನ್ಯಾಯವೇ? ಒಂದುವೇಳೆ ಕಾಂಗ್ರೆಸ್ ಪಾರ್ಟಿಯವರು suffer ಮಾಡಿರಬಹುದು; ಆದರೆ, ಅವರೇಕೆ suffer ಮಾಡಿದರು? ಅವರೊಬ್ಬರೇ ಮಾಡಿದರೇ? ಇನ್ನಾರೂ ಮಾಡಲಿಲ್ಲವೇ? ಎಷ್ಟೋ ಹೆಂಗಸರು, ವಿದ್ಯಾರ್ಥಿಗಳು, ಮಿಲಿಟರಿ ಕೂಲಿಗಾರರು, ಕಡೆಗೆ ಝಾಡಮಾಲಿಗಳು ಪ್ರಾಣ ಕೊಡಲಿಲ್ಲವೇ? ಅವರು ಏತಕ್ಕಾಗಿ ತ್ಯಾಗಮಾಡಿದರು? ದೇಶದ ದಾಸ್ಯತ್ವವನ್ನು ತಪ್ಪಿಸಿ, ಸ್ವತಂತ್ರರಾಗಿ ನಾವು ತಲೆಯೆತ್ತಿ ಪ್ರಪಂಚದಲ್ಲಿ ಬಾಳಬೇಕೆಂದಿಲ್ಲವೇ? ಹೀಗಿರುವಾಗ ಸ್ವರಾಜ್ಯ ಬಂತೆಂದು ಎಲ್ಲರೂ ಕೇಳಿದರೆ ಹೇಗೆ? ನಾನು ಕೆಲವು ಸನ್ನಿವೇಶಗಳನ್ನು ತಮ್ಮ ಗಮನಕ್ಕೆ ತರಬಯಸುತ್ತೇನೆ. ಜೈಲಿಗೆ ಹೋಗಿದ್ದರೇನೆ, ನಿಜವಾಗಿಯೂ ಕೆಲಸಮಾಡಿದವರು ಹೋಗಿದ್ದಾರೆಂದು ಭಾವಿಸುವುದಕ್ಕಾಗುತ್ತದೆಯೇ? ಆಯಾ ದಿನ 144 ನೆಯ ಸೆಕ್ಷನ್ನನ್ನೇ ಅಥವಾ ಇನ್ನೊಂದನ್ನೋ ಉಲ್ಲಂಘಿಸಿದರೆಂದು ಹೇಳಿ ನಮ್ಮ ಜೈಲಿಗೆ ಅನೇಕರು ಹೋಗಿದ್ದಾರೆ. ಎಳನೀರು ಕೊಟ್ಟಿದ್ದಕ್ಕೆ ಕೆಲವರು ಜೈಲಿಗೆ ಹೋಗಿದ್ದಾರೆ. ಅಂಥವರಿಗಿಲ್ಲಾ ಜಮೀನು ಕೊಡಬೇಕೆನ್ನುವುದು ಸರಿಯೇ? ಇಂದಿಯಾ ಸರ್ಕಾರದವರು ಯಾವ ರೀತಿ ಮಾಡಿದ್ದಾರೆ? ಅವರು ಯಾರನ್ನಾದರೂ certify ಮಾಡಿದ್ದಾರೆಯೇ, ನಿಜವಾದ ಪೊಲಿಟಿಕಲ್ ಸಫರರುಗಳು ಎಂದು? ಆ ರೀತಿ ಏನಾದರೂ ನಿಗದಿ

(ಶ್ರೀ ಎಂ. ಚಿಕ್ಕಲಿಂಗಯ್ಯ.)

ಮಾಡಿದ್ದರೆ ನೀವೂ ಕೂಡಿ, ನಾನು ಬೇಡವೆನ್ನುವುದಿಲ್ಲ. Political Sufferer ಗಳಿಗೆ ಜಮೀನುಗಳನ್ನು ಕೊಡಬೇಕೆಂದು ಯಾವ ಸರ್ಕಾರಿ ಹುಕುಂ ಕೂಡ ಆಗಿಲ್ಲ. ನಾನು ಕೇಳಿರತಕ್ಕ ರೀತಿಯಲ್ಲಿ ಇಂಡಿಯಾ ಸರ್ಕಾರದವರು ಯಾವ ರೀತಿಯಲ್ಲಿ ಈ ಕೋಟು ಸಂಪತ್ತಿ ಕೇಳುಗಳನ್ನು ಕೇಳಿದ್ದಾರೆಂಬುದು ನನಗೆ ಗೊತ್ತಿದೆ. ಅವರು ಕೇಳಿರತಕ್ಕದ್ದು ನಿಜವಿರಬಹುದು. ಆದರೆ ಅದು ಈ ಉದ್ದೇಶಕ್ಕಲ್ಲ. ಆದರೆ ಹಾಗೆ ಯಾರಾರು ಪೊಲಿಟಿಕಲ್ ಸಫರರ್ಸ್‌ಗಳು ಅನ್ನುವುದನ್ನು ತಾವು ಕಂಡುಹಿಡಿಯತಕ್ಕ ಬಗ್ಗೆ ನಾನೇನೂ ಬೇಡ ಎಂದು ಹೇಳುವುದಿಲ್ಲ. ಆದರೆ ಹೀಗೇನೂ ಒಂದನ್ನು ಆ ಇಂಡಿಯಾ ಸರ್ಕಾರದವರು ಆರ್ಡರ್ ಮಾಡಿಲ್ಲ. ಆದರೆ ಈ ಸ್ವಾತಂತ್ರ್ಯ ಸಂಪಾದನೆಗಾಗಿ ಅನೇಕ ಮಹನೀಯರು ಅನೇಕ ರೀತಿಯಲ್ಲಿ ತಮ್ಮ ಸಹಾನುಭೂತಿಯನ್ನು ವ್ಯಕ್ತಪಡಿಸಿಕೊಂಡು ಬಂದಿದ್ದಾರೆ.

ಇನ್ನು ಎರಡನೆಯದಾಗಿ, ಸರ್ಕಾರದವರು ಈ ದಿವಸ ಈ ಜಮೀನುಗಳನ್ನು ಯಾರು ಯಾರು ಪೊಲಿಟಿಕಲ್ ಸಫರರ್ಸ್‌ಗಳೆಂದು ಅವರಿಗೆ ಕೊಡುತ್ತಿದ್ದಾರೋ ಅಂಥವರ ಜಮೀನುಗಳು ಈಗ ಸರ್ಕಾರದವರಿಗೂ ಅವರಿಗೆ ಸ್ವಾಂತ್ರ್ಯ ಮಾಡುವುದಕ್ಕೇ ಇಲ್ಲ ಆಗಲೇ ಅವು ವಿಕ್ರಯಕ್ಕೆ ಸಿದ್ಧವಾಗಿರುತ್ತವೆ. ಹೀಗಾಗಿ ಈ ದಿವಸ ಹಾಸನ ಜಿಲ್ಲೆಯಲ್ಲಿ ಅನೇಕರು ತಕರಾರುಗಳನ್ನು ಹಾಕಿದ್ದಾರೆ. ಅಲ್ಲ ಹತ್ತು ಜನರು ಇನ್ನೂ ಆ ಸಾಗುವಳಿ ಚೀಟಿಯನ್ನು ತರುವುದಕ್ಕೇ ಇಲ್ಲ ಆಗಲೇ ಆ ಜಮೀನುಗಳನ್ನು ಮಾರಾಟ ಮಾಡಿಬಿಟ್ಟಿದ್ದಾರೆ. ಆದರೆ ತಾವು ಇತ್ತೀಚೆಗೆ ಆವಡಿ ಅಧಿವೇಶನವಾದ ತರುವಾಯ ದೇಶಾದ್ಯಂತವೂ ಸೋಷಿಯಲಿಸ್ಟಿಕ್ ಪ್ಯಾಟ್ರನ್ ಸೊಸೈಟಿಯನ್ನು ಬೇರೆ ಜಾರಿಗೆ ತರುವುದಾಗಿ ಒಂದು ಮಾತನ್ನು ಎತ್ತಿದ್ದೀರಿ. ಆದರೆ ಈ ಮಧ್ಯೆ ದೇಶದಲ್ಲಿ ಈ ದಿವಸ ಮೇಣ ಕಿಡಿಯತಕ್ಕವನೇ ಭೂಮಿಗೆ ಮಾಲೀಕನಾಗಬೇಕು, ಬೋನಾಫೈಡಿ ಜಮೀನ್ದಾರರಿಗೇ ಜಮೀನು ಹೋಗಬೇಕು, ಯಾರು ಕಷ್ಟಪಟ್ಟು ಜಮೀನು ಮಾಡುತ್ತಾನೋ ಅಂಥವನಿಗೆ ಜಮೀನು ಕೊಡಬೇಕು, ಆ ಜಮೀನನ್ನು ಆತನು ಬೇರೆಯವರಿಗೆ ಪರಿಭಾರೆ ಮಾಡಕೂಡದೆಂದು ತಾವು ತತ್ವಗಳನ್ನು ಬಾಯಲ್ಲಿ ಹೇಳುತ್ತ ಹೀಗೆಲ್ಲಾ ಆಚರಣೆಯಲ್ಲಿ ನಡೆಸುತ್ತಿರುವುದರ ಅರ್ಥವೇನೆಂಬುದೇ ನನಗೆ ಗೊತ್ತಾಗುತ್ತಿಲ್ಲ. ಈ ದಿವಸ ತಾವು ಉತ್ತಮವಾದಂಥ ಈಜಲು ವಸ, ಕೆರೆ ಅಂಗಳ, ಇತ್ಯಾದಿ ಜಮೀನುಗಳನ್ನೆಲ್ಲಾ ಈ ಪೊಲಿಟಿಕಲ್ ಸಫರರ್ಸ್‌ಗಳೆಂದು ಕೊಡುತ್ತಾ ಹೋಗುತ್ತಿದ್ದೀರಿ. ಬಡವನಿಗೆ ಜಮೀನಿಲ್ಲ ಎಂದು ಹೇಳುತ್ತಿದ್ದೀರಿ. ಈ ಪೊಲಿಟಿಕಲ್ ಸಫರರ್ಸ್‌ಗಳೆಂಬ ನೆಪದಲ್ಲಿ ಅವರು ದೊಡ್ಡ ದೊಡ್ಡ ಜಮೀನ್ದಾರರಾಗಿದ್ದರೂ ಪುನಃ ಅವರಿಗೇನೇ 15-20 ಎಕರೆಗಳಂತೆ ಜಮೀನು ಕೊಡುತ್ತಾ, ಬಡವರಿಗೆ ಒಂದು-ಎರಡು ಎಕರೆ ಜಮೀನು ಸಹ ತಾವು ಉಳಿಸಿರುವುದಿಲ್ಲ. ಹೀಗೆಲ್ಲಾ ಮಾಡತಕ್ಕದ್ದು ಸರ್ಕಾರದ ನೀತಿಯಾಗಿರಬಾರದು. ಆದಕಾರಣ ನಾನೀಗ ತಾವು ಈ ನೀತಿಯನ್ನು ಅನುಸರಿಸುವುದರಿಂದ ಅನೇಕ ತೊಂದರೆಗಳಾಗುತ್ತವೆಯೆಂದು ಹೇಳದೆ ವಿಧಿಯಿಲ್ಲ.

ಇನ್ನು ಮೂರನೆಯದಾಗಿ ಆದಿಕರ್ಣಾಟಕರಿಗೆ ಈ ಜಮೀನು ಇಲ್ಲದಂಥವರಿಗೆ ಬೇರೆ ಉದ್ಯೋಗವಿಲ್ಲದಂಥವರಿಗೆ ವ್ಯವಸಾಯಮಾಡಲು ಒಂದೆರಡು ಎಕರೆ ಜಮೀನು ಕೊಡಿ ಎಂದು ಕೇಳಿದರೆ ಅದನ್ನು ತಾವು ಮನಸ್ಸಿಗೆ ಹಾಕಿಕೊಳ್ಳುತ್ತಿಲ್ಲ. ಎಲ್ಲ ಆದಿಕರ್ಣಾಟಕರಿಗೆ

ತಾವು ಜಮೀನಿಲ್ಲವೆಂದು ಹೇಳುತ್ತಿದ್ದೀರೋ ಅಲ್ಲೇ ಈ ಪೊಲಿಟಿಕಲ್ ಸಫರರ್ಸ್‌ಗೆ ತಾವು ಜಮೀನುಗಳನ್ನು ಕೊಡುತ್ತಿದ್ದೀರಿ. ಕಾಕಾಕಾನಹಳ್ಳಿ ತಾಲ್ಲೂಕಿನಲ್ಲಿ ಈ ರೀತಿ ಮಾಡಿದ್ದಾರೆ. ಹೀಗೆ ವಿವೇಕರಹಿತವಾದ ರೀತಿಯಲ್ಲಿ ನಡೆಯುತ್ತಿರುವುದನ್ನು ಸರ್ಕಾರದವರು ಕಡ್ಡಾಯವಾದ ರೀತಿಯಲ್ಲಿ ತಡೆಗಟ್ಟಬೇಕೆಂದು ಹೇಳುತ್ತೇನೆ. ಈಗ ತಾವು ಇಲ್ಲಿಯವರೆಗೂ ಇದ್ದಂಥ ಜಘೀರ್‌ದಾರರುಗಳನ್ನೆಲ್ಲಾ ರದ್ದುಪಡಿಸಿದ ನಂತರ ಈ ಒಂದು ವರ್ಗಕ್ಕೆ ಹೆಚ್ಚು ಹೆಚ್ಚಾಗಿ ಜಮೀನುಗಳನ್ನು ಕೊಟ್ಟು ಇದನ್ನೊಂದು ರೀತಿಯಲ್ಲಿ ಈ ಪರ್ಸನ್ ಸರ್ವಿಸ್ ಇನಾಂ ತರಗತಿಯನ್ನು ಜಾರಿಗೆ ತರತಕ್ಕದ್ದು ಬಂಡಿತ ಸರಿಯಾದದ್ದಲ್ಲ, ಮತ್ತು ತಾವು ಹೇಳುತ್ತಿರುವ ಆ ಸೋಷಿಯಲ್ ಸರ್ವಿಸ್ ಪ್ಯಾಟ್ರನ್‌ಗೂ ಕೂಡ ಇದು ಬಹಳ ವಿರೋಧವಾಗುತ್ತದೆ. ಆದರೆ ತಾವೀಗ ಈ ಪೊಲಿಟಿಕಲ್ ಸಫರರ್ಸ್‌ಗೆ ಈ ಜಮೀನುಗಳನ್ನೆಲ್ಲಾ ಹೀಗೆ ಸೂರೆ ಕೊಡುತ್ತಿರುವುದು ತಪ್ಪು. ಆದರೆ ತಾವು ಈಗ ಅವರಿಗೆ ಕೆಲವರಿಗೆ ಈ ಕೈಗಾರಿಕಾ ಸಾಲಗಳನ್ನು ಕೊಟ್ಟಿದ್ದೀರಿ. ಅದನ್ನು ನಾನು ಬೇಡ ಎಂದು ಹೇಳುವುದಿಲ್ಲ. ಹಾಗೆ ಬೇಕಾದರೆ ಸಹಾಯ ನೀಡಿ. ಆದರೆ ಹಾಗೆ ತಾವು ಇಲ್ಲಿಯವರೆಗೂ ಕೊಟ್ಟಿರತಕ್ಕ ಸಾಲದ ಬಗ್ಗೆ ಒಂದು ಹೆಚ್ಚು ಕೂಡ ವಸೂಲಾಗಿಲ್ಲ. ಇಂಥ ನೀತಿಯನ್ನೆಲ್ಲಾ ನಾನು ಸಂಪೂರ್ಣವಾಗಿ ವಿರೋಧಿಸುತ್ತೇನೆ. ಈ ವಿಧವಾದ ನೀತಿಗಳು ಬಂಡಿತ ತರವಾದುವುಗಳಲ್ಲ. ನಾನು ಈ ನಿರ್ಣಯವನ್ನು ಸಂಪೂರ್ಣವಾಗಿ ವಿರೋಧಿಸುತ್ತೇನೆ.

ಶ್ರೀ ಬಿ. ಎನ್. ಬೋರಣ್ಣಗೌಡ (ಬೇಲೂರು).—ಸ್ವಾಮಿ, ಈಗತಾನೇ ಶ್ರೀಮತಿ ಬಳ್ಳಾರಿ ಸಿದ್ಧಮ್ಮ ನವರು ಸಭೆಯ ಮುಂದೆ ಮಂಡಿಸಿರತಕ್ಕಂಥ ನಿರ್ಣಯದ ಬಗ್ಗೆ ಭಾಷಣ ಮಾಡುತ್ತ ಶ್ರೀ ಎಂ. ಚಿಕ್ಕಲಿಂಗಯ್ಯನವರು ಇದನ್ನು ವಿರೋಧಿಸಿ ಮಾತನಾಡಿದ್ದನ್ನು ನೋಡಿದರೆ ಅವರಿಗೆ ಈ ಜನತೆಯ ಕಷ್ಟ ಸುಖಗಳೇನೆಂಬುದು ಅಷ್ಟಾಗಿ ಗೊತ್ತಿಲ್ಲವೆಂದು ಕಾಣುತ್ತದೆ. ಆದುದರಿಂದ ಅವರು ಹೀಗೆ ಹೇಳಿದ್ದರೂ ಹೇಳಿರಬಹುದು. ಆದರೆ ಹಾಗೆಲ್ಲಾ ಹೇಳುವುದು ಸೂಕ್ತವಲ್ಲ.

ಶ್ರೀ ಎಂ. ಚಿಕ್ಕಲಿಂಗಯ್ಯ.—ನಾನು 300-400 ರೂಪಾಯಿ ಸಂಬಳ ಬಿಟ್ಟು ದೇಶವೇಗೋಸ್ಕರ ನಿಂತಿದ್ದೇನೆ.

ಶ್ರೀ ಬಿ. ಎನ್. ಬೋರಣ್ಣಗೌಡ.—ಕಷ್ಟ ಸುಖಗಳನ್ನು ತಿಳಿಯದೆ ಇರುವವರು ಗಮನ ಕೊಡಬೇಕಾಗಿಲ್ಲ. ಬಂಜೆಗೆ ಮಕ್ಕಳನ್ನು ಹೆರುವ ಸುಖ ಏನುಗೊತ್ತು ಎಂದು ಒಂದು ಗಾದೆ ಹೇಳುತ್ತಾರೆ. ಬಂಜೆಯಾಗಿರುವವಳಿಗೆ ಆ ಕಷ್ಟ ಗೊತ್ತಿಲ್ಲ. ನಾನು ಹೇಳುವುದೇನೆಂದರೆ, ಯಾರು ರಾಜಕೀಯದಲ್ಲಿ ಬಿದ್ದು ತೊಂದರೆ ಅನುಭವಿಸಿ, ಕಷ್ಟಗಳನ್ನು ಅನುಭವಿಸಿ, ಜೀವನ ಮಾಡುವುದಕ್ಕೆ ಒಂದು employment ಕೂಡ ಇಲ್ಲದೆ ತೊಂದರೆಯಲ್ಲಿರುವವರಿಗೆ ಜಮೀನು ಕೊಡಬೇಕು ಎಂದು ನಮ್ಮ ಸರ್ಕಾರದಲ್ಲಿ ಮತ್ತು ಕೇಂದ್ರ ಸರ್ಕಾರದಲ್ಲಿ ನಿರ್ಧಾರ ಮಾಡಿದ್ದಾರೆ. ಜೊತೆಗೆ political sufferers ಏನಾದರೂ ತೊಂದರೆಯಲ್ಲಿರತಕ್ಕವರಿಗೆ lumpsum grant ಕೊಡಬೇಕು ಎಂದು ಕೇಂದ್ರ ಸರ್ಕಾರದಿಂದಲೂ ಬಂದಿದೆ. ಮೈಸೂರು ದೇಶದಲ್ಲಿ ಸಾಹುಕಾರರಾಗಿರುವವರು, ಅಸಂಬ್ಲಿ ಮೆಂಬರರಾಗಿರುವವರು ಅಥವಾ ದೊಡ್ಡ ದೊಡ್ಡ ಪದವಿಯಲ್ಲಿರುವವರು ಇಂಥವರಿಗಲ್ಲ ಕೊಡಿ ಎಂದು ಹೇಳುವುದಿಲ್ಲ. ಶ್ರೀಮತಿ ಬಳ್ಳಾರಿ ಸಿದ್ಧಮ್ಮನವರ ಅಭಿಪ್ರಾಯ ಇದ್ದಲ್ಲ. ಸ್ವಾತಂತ್ರ್ಯಕ್ಕಾಗಿ ಹೋರಾಡಿ ನೊಂದು, ಕಷ್ಟದಲ್ಲಿರತಕ್ಕವರಿಗೆ, ಜೀವನ ಮಾಡುವುದಕ್ಕೆ

ತೊಂದರೆಯಾಗಿರತಕ್ಕವರಿಗೆ, ಅಂಥವರು ಯಾರಾದರೂ ಅರ್ಜಿ ಹಾಕಿಕೊಂಡ ಪಕ್ಷದಲ್ಲಿ, ಅಂಥವರಿಗೆ ಮಾತ್ರ ಕೊಡಿ ಎಂದು ಹೇಳಿದರು. ಇವೊತ್ತು ಜಹಗೀರಿ ಹೋಯಿತು, ಜೋಡಿ ಹೋಯಿತು, ಎಲ್ಲರಿಗೂ ತೆಗೆದುಬಿಟ್ಟಿರಿ, ಈಗ ಪುನಃ ಜಹಗೀರಿ ಕೊಡುತ್ತೀರಿ ಎಂದು ಶ್ರೀಮಾನ್ ಚಿಕ್ಕಲಿಂಗಯ್ಯನವರು ಅಪಾದನೆ ಮಾಡಿದರು. ದುಡ್ಡು ಕೊಡುವುದಕ್ಕೆ ಶಕ್ತಿ ಇಲ್ಲದೆ ಇರುವವರು, ನಿರ್ಗತಿಕರಿಗೆ 5-10 ಎಕರೆ ಜಮೀನು ಕೊಡಿ, ಅದಕ್ಕೆ ತಕ್ಕಷ್ಟು ಕಂದಾಯ ಕೊಡುತ್ತಾರೆ ಎಂದು ಹೇಳುತ್ತೇನೆ. ಜಮೀನನ್ನು ಮುಫತ್ತಾಗಿ ಕೊಡಿ ಎಂದು ಹೇಳುತ್ತಿದ್ದೇವೆಯೇ ಹೊರತು ಕಂದಾಯವನ್ನು ಮಾಫಿ ಮಾಡ ಬೇಕು ಎಂದು ಹೇಳುವುದಿಲ್ಲ. ಜೀವನಕ್ಕೆ ವ್ಯವಸಾಯ ವೃತ್ತಿಯನ್ನು ವಲಂಬಿಸುವುದಕ್ಕಾಗಿ ಜಮೀನು ಕೊಡಿ ಎಂದು ಕೇಳುತ್ತೇವೆಯೇ ಹೊರತು ಜಹಗೀರು ಕೊಡಿ ಎಂದು ಕೇಳುವುದಿಲ್ಲ. ಈಗ ಹಪ್ಪದಲ್ಲಿರುವವರು ಕೆಲವರು ಕೆಲವುಕಡೆ ಇರತಕ್ಕಂಥ ಜಮೀನನ್ನು ಮಾರಿ ಕೊಂಡಿದ್ದಾರೆ ಮತ್ತು ಸಾಗುವಳಿ ಚೀಟಿ ಬರುತ್ತಿದ್ದ ಹಾಗೆಯೇ ಕೊಟ್ಟುಬಿಡುತ್ತಿದ್ದಾರೆಂದು ಹೇಳಿದರು. ಇಂಥಾದ್ದು ಒಂದೆರಡು ನಿರ್ದಿಷ್ಟಗಳಿರಬಹುದು. ಪ್ರಪಂಚವೆದೆಯೇ ಒಳ್ಳೆಯವರೂ ಮತ್ತು ಕೆಟ್ಟವರೂ ಇದ್ದೇ ಇರುತ್ತಾರೆ. ಇದನ್ನೇ ಪ್ರಾಧಾನ್ಯ ವಾಗಿಟ್ಟುಕೊಂಡು ಯಾರಿಗೂ ಜಮೀನು ಕೊಡ ಬಾರದು ಎಂದು ಹೇಳತಕ್ಕ ವಾದವನ್ನು ಒಪ್ಪುವುದಕ್ಕೆ ಆಗುವುದಿಲ್ಲ. ಆದರೆ ನ್ಯಾಯವಾಗಿ ಇರತಕ್ಕವರು, ಜೀವನ ಮಾಡುವುದಕ್ಕೆ ತೊಂದರೆ ಇರತಕ್ಕವರು ಒಂದೆರಡು ಎಕರೆ ಜಮೀನು ಅಥವಾ ಒಂದು ಗುಂಟೆ ಜಮೀನು ಸಹ ಇಲ್ಲದೆ ಇರತಕ್ಕವರು ಜಮೀನನ್ನು ಅವಲಂಬಿಸಿಕೊಂಡಿರಬೇಕು ಎನ್ನುವ political sufferers ಯಾರಾರು ಇರುತ್ತಾರೆಯೋ ಅಂಥವರಿಗೆ ಖಂಡಿತವಾಗಿ ಜಮೀನು ಕೊಡತಕ್ಕದ್ದು ಸಾಧುವಾದದ್ದು ಮತ್ತು ನ್ಯಾಯವಾದದ್ದು. ಇದಕ್ಕೆ ಸರ್ಕಾರದವರು ಒಳ್ಳೆಯವರೆಂದು ಕಂಡುಬಂದ ಪಕ್ಷದಲ್ಲಿ ಜಮೀನು ಕೊಡುವುದು ನ್ಯಾಯವಾಗಿದೆ. ಈಗಲೂ ಕೂಡ ಅಂಥವರ ವಿಚಾರದಲ್ಲಿ ಯಾವ ಪುಕಾರೂ ಬರಕೂಡ ದೆಂಬುದೇ ನಮ್ಮ ಆಶೆ. ಮಾನ್ಯ ಚಿಕ್ಕಲಿಂಗಯ್ಯನವರು ಕಾನೂನು ಜಿಲ್ಲೆಯಲ್ಲಿ ಯಾರೋ ಇಂತಹ political sufferers ಕೊಟ್ಟಿದ್ದ ಜಮೀನನ್ನು ಮಾರಿ ಕೊಂಡಿದ್ದಾರೆಂದು ಹೇಳಿದರು. ನನಗೆ ಆ ವಿಚಾರ ಗೊತ್ತಿಲ್ಲ. ಮಾನ್ಯ ಮಿತ್ರರು ಹೇಳಿದರೆ ಯಾರೆಂದು ಹೇಳುತ್ತೇನೆ.

Sri S. SRINIVASA IYENGAR (T.-Narasipur).—On a point of order. ಶ್ರೀಮತಿ ಬಳ್ಳಾರಿ ಸಿದ್ದಮ್ಮನವರು ತಂದಿರುವ ನಿರ್ಣಯ political sufferers ಯಾರು ಎಂದು ಕಂಡುಹಿಡಿಯ ಬೇಕು ಎನ್ನುವ ವಿಷಯವೇ ವಿನಾ ರಾಜಕೀಯದಲ್ಲಿ ನೊಂದವರಿಗೆ ಜಮೀನು ಕೊಡುವ ವಿಷಯ ಅವರು ಹೇಳಲಿಲ್ಲ. Political sufferers ಯಾರು ಎನ್ನುವುದನ್ನು ಪರಿಗಣಿಸುವುದಕ್ಕೆ ಒಂದು ಕ್ಯಾಲಿಫಿಕೇಷನ್ mention ಮಾಡಿದ್ದಾರೆ. ಕೋರ್ಟಿನಲ್ಲಿನ ಸದಸ್ಯರೇ ಗಳನ್ನು ನೋಡಿ political sufferers ಯಾರೆಂದು ಕಂಡುಹಿಡಿಯಬೇಕು ಎಂದು ಹೇಳಿದ್ದಾರೆ. ರಾಜಕೀಯದಲ್ಲಿ ನೊಂದವರಿಗೆ ಜಮೀನು ಕೊಡುವುದು, ಅದನ್ನು ಮಾರುವುದು ಆ ವಿಷಯ ಈಗ ಉದ್ಭವಿಸುವುದಿಲ್ಲ. Political sufferers ಯಾರು ಎಂದು determine ಮಾಡಿ ವಿಮರ್ಶೆ ಮಾಡುವುದು ಮೊದಲನೆಯದು. ಜಮೀನು ಕೊಡುವ ವಿಷಯ ಎರಡನೆಯದು.

Mr. SPEAKER.—You are correct.

ಶ್ರೀ ಬಿ. ಎ. ಬೋರಣ್ಣ ಗೌಡ. —ರಾಜಕೀಯದಲ್ಲಿ ನೊಂದವರಿಗೆ ಎರಡು ಕ್ಯಾಲಿಫಿಕೇಷನ್ ಇದೆ. ಜೈಲು ಶಿಕ್ಷೆ ಅನುಭವಿಸುವುದು, ಕೋರ್ಟಿನಲ್ಲಿ conviction ಅನುಭವಿಸುವುದು. ಐದು ವರ್ಷ ಶಿಕ್ಷೆ ಕೊಡಬಹುದು ಅಥವಾ ಐದು ಸಾವಿರ ರೂಪಾಯಿ ಜುಲ್ಮಾನೆ ಹಾಕಬಹುದು. ಇಂಥವರು ಯಾರಾರು ಎನ್ನುವುದನ್ನು ಕೋರ್ಟು ರಿಕಾರ್ಡ್‌ಗಳಿಂದ ತಿಳಿದುಕೊಳ್ಳಬಹುದು.

ಇವೊತ್ತು ಏನಾಗಿದೆ ಪರಿಸ್ಥಿತಿ ಎಂಬುದನ್ನು ಮಾನ್ಯ ಮಿತ್ರರು ಹೇಳಿದರು. ಇತ್ತೀಚೆಗೆ ಕೆಲವು ದಿನಗಳಿಂದ ಕೆಲಸ ಮಾಡುತ್ತಾ ಇದ್ದು ನನಗೂ ಸಹ ಈ ಸೌಲಭ್ಯ ಕೊಡಿ ಎಂದು ಅನೇಕರು ಅರ್ಜಿ ಹಾಕಿಕೊಂಡಿದ್ದಾರೆ. ಅಂಥವರಿಗೆ ಖಂಡಿತವಾಗಿಯೂ ದೊರಕಕೂಡದು. ಎಷ್ಟು ಮಟ್ಟಿಗೆ ಕಷ್ಟಸಮಸ್ಯೆಗಳನ್ನು ಅನುಭವಿಸಿದ್ದಾರೆ, ಎಷ್ಟು ಕೊರತೆಗೆ ಒಳಗಾಗಿದ್ದಾರೆ ಎಂಬುದನ್ನೆಲ್ಲಾ ಕೂಲಂಕಷವಾಗಿ ವಿಮರ್ಶೆ ಮಾಡಿ ಪರಿಹಾರ ಕೊಡಬೇಕೇ ವಿನಾ ಸ್ವಾರ್ಥ ಸಾಧನೆಗಾಗಿ ಯಾರಾರು ಈ ಕಾರ್ಯದಲ್ಲಿ ನಿರತರಾಗಿದ್ದಾರೆ ಅಂತಹವರಿಗೆ ಖಂಡಿತವಾಗಿಯೂ ಕೊಡಕೂಡದು ಎಂದು ಹೇಳುತ್ತೇನೆ. ಆದ್ದರಿಂದ ಸರ್ಕಾರದವರು ಇದನ್ನು ಕೂಲಂಕಷವಾಗಿ ಪರಿಶೀಲನೆ ಮಾಡಿ ಜಾಗೃತ ಒಂದು ಸಚಿವ ತರಿಸಿಕೊಂಡು ಏನೇನು ಪರಿಹಾರಗಳನ್ನು ಕೊಡುವುದು ಸೂಕ್ತವೋ ಅವನ್ನೆಲ್ಲಾ ಕೊಟ್ಟು ಮತ್ತೊಂದು ಸಾರಿ ಈ ಪ್ರಶ್ನೆ ಈ ಸಭೆಯಲ್ಲಿ ಬರದಂತೆ ಶ್ರಮ ತೆಗೆದು ಕೊಳ್ಳಬೇಕೆಂದು ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಕಡಿದಾಳ್ ಮಂಜಪ್ಪ (ರೇವಣ್ಣ ಮತ್ತು ಮರಾಮತ್ತು ಶಾಖೆಗಳ ಮಂತ್ರಿಗಳು).—ಸ್ವಾಮಿ, ಶ್ರೀಮಾನ್ ಚಿಕ್ಕಲಿಂಗಯ್ಯನವರು ಅಪ್ಪಣೆ ಕೊಡಿಸಿದ ಹಾಗೆ ರಾಜಕೀಯದಲ್ಲಿ ನೊಂದವರ ವಿಚಾರದಲ್ಲಿ ನನಗೆ ಸಹಾನುಭೂತಿ ಇರತಕ್ಕದ್ದು ಸ್ವಾಭಾವಿಕ ಮತ್ತು ನಿಜ. ಸ್ವಾತಂತ್ರ್ಯಕ್ಕೆ ಹೋರಾಟ ಪ್ರಾರಂಭವಾದಾಗ ಆ ಹೋರಾಟದಲ್ಲಿ ಭಾಗವಹಿಸಿದವರಿಗೆ ಇಷ್ಟು ಜಾಗೃತೆಯಾಗಿ ಸ್ವರಾಜ್ಯ ಬರುತ್ತದೆ, ಸ್ವರಾಜ್ಯ ಬಂದ ನಂತರ ನಮಗೆ ಜಮೀನು ಸಿಕ್ಕುತ್ತದೆ ಅಥವಾ ಜಹಗೀರಿ, ಇನಾಂ ಸಿಕ್ಕುತ್ತದೆ ಅಥವಾ ಶಾಸನ ಸಭೆಯ ಸದಸ್ಯ ನಾಗುತ್ತೇನೆ ಅಥವಾ ಮಂತ್ರಿಯಾಗುತ್ತೇನೆ ಎಂದು ಯಾರೂ ಖಂಡಿತವಾಗಿಯೂ ತಿಳಿದಿರಲಿಲ್ಲ. ಅವರು ಯಾವ ಸ್ವಾರ್ಥದ ಮನೋಭಾವನೆಯೂ ಇಲ್ಲದೆ ಸ್ವರಾಜ್ಯದ ಚಳವಳಿಯಲ್ಲಿ ಭಾಗವಹಿಸಿದರು. ದೈವ ಕೃಪೆಯಿಂದ ಸ್ವರಾಜ್ಯ ಲಭಿಸಿತು. ಸ್ವರಾಜ್ಯ ಬಂದ ನಂತರ, ನಿರ್ದಾಳತೆಯಿಂದ ಸ್ವರಾಜ್ಯದ ಹೋರಾಟದಲ್ಲಿ ಧುಮುಕಿ ಕಷ್ಟಪಟ್ಟವರಿಗೆ, ಅವರು ನಿರ್ಗತಿಕರಾಗಿದ್ದರೆ, ಬಹಳ ಬಡವರಾಗಿದ್ದರೆ, ಅಂಥವರಿಗೆ ಸಹಾಯ ಮಾಡತಕ್ಕದ್ದು ಸರ್ಕಾರದ ಕರ್ತವ್ಯ ಎಂಬ ಭಾವನೆಯಿಂದ ಸರ್ಕಾರದವರು ರಾಜಕೀಯದಲ್ಲಿ ನೊಂದವರಿಗೆ ಜಮೀನನ್ನು ಮುಫತ್ತಾಗಿ ಕೊಡಬೇಕು ಎಂಬುದಾಗಿ 3-4 ವರ್ಷದ ಕಳೆಗೆ ತೀರ್ಮಾನ ಮಾಡಿದರು. ಈ ಸಂಬಂಧ ಎರಡು ಸರ್ಕಾರದ ಆಜ್ಞೆಗಳು ಆಗಿವೆ. ಒಂದು ಸರ್ಕಾರ ಆಜ್ಞೆಯಲ್ಲಿ 10 ಎಕರೆ ಖುಸ್ತಿ ಅಥವಾ 5 ಎಕರೆ ತೆರಿಗೆ ಜಮೀನನ್ನು ಮುಫತ್ತಾಗಿ ರಾಜಕೀಯದಲ್ಲಿ ನೊಂದವರಿಗೆ ಕೊಡತಕ್ಕದ್ದು ಎಂದಿದೆ. ಅದರಲ್ಲೂ ರಾಜಕೀಯದಲ್ಲಿ ನಿಜವಾಗಿಯೂ ನೊಂದವರಿಗೆ ಮತ್ತು ಬಡವರಾದವರಿಗೆ ಕೊಡತಕ್ಕದ್ದು ಎಂದು ಇತ್ತೀಚೆಗೆ ಪುನಃ ಅದೇ ಸರ್ಕಾರ ಆಜ್ಞೆಗೆ ಸಂಬಂಧಪಟ್ಟಂತೆ ಇನ್ನೊಂದು ಆಜ್ಞೆಯನ್ನು ಮಾಡಲಾಗಿದೆ.

12-30 P.M.

(ಶ್ರೀ ಕಡಿಹಾಳ್ ಮಂಜಪ್ಪ.)

ರಾಜಕೀಯದಲ್ಲಿ ಭಾಗವಹಿಸಿ ಕಷ್ಟ ಪಟ್ಟಿರುವ ಅನೇಕರಿಗೆ ಸಹಾಯ ನೀಡಿದೆ. ಈಗಿರತಕ್ಕಂಥ ಕ್ರಮದ ಪ್ರಕಾರ ಜಿಲ್ಲಾ ಕಾಂಗ್ರೆಸ್ ಸಮಿತಿ ಅಧ್ಯಕ್ಷರು ಅಥವಾ ಕಾರ್ಯದರ್ಶಿಯವರು ಶಿಫಾರಸು ಮಾಡಿದರೂ ಅದರ ಆಧಾರದ ಮೇಲೂ ಜಮೀನನ್ನು ಕೊಡುತ್ತಿದ್ದೇವೆ.

**Sri M. PALANIYAPPAN (Ulsoor).**—Some petitions were given to the Revenue Officer. Those petitions have not seen the light of the day yet.

ಶ್ರೀ ಕಡಿಹಾಳ್ ಮಂಜಪ್ಪ.—ಯಾವ ಸಂದರ್ಭದಲ್ಲಾದರೂ ಕೂಡ ಒಬ್ಬ ವ್ಯಕ್ತಿ ರಾಜಕೀಯದಲ್ಲಿ ನೊಂದವನು ಅಥವಾ ಬಡವ ಎಂಬ ವಿಚಾರದಲ್ಲಿ ಅನುಮಾನ ಬಂದಾಗ ಸಂಬಂಧಪಟ್ಟ ಅಧಿಕಾರಿಗಳು ಸೂಕ್ತ ತನಿಖೆ ನಡೆಸಿ ತೀರ್ಮಾನ ಕೈಗೊಳ್ಳುವುದಕ್ಕೆ ಕೂಡ ಅವಕಾಶ ಕಲ್ಪಿಸಲಾಗಿದೆ. ಶ್ರೀಮತಿ ಸಿದ್ದಮ್ಮ ನವರು ತಂದಿರುವ ನಿರ್ಣಯದಲ್ಲಿ ರಾಜಕೀಯದಲ್ಲಿ ನೊಂದವರಿಗೆ ಜಮೀನು ಕೊಡುವಾಗ ಕೋರ್ಟುಗಳಲ್ಲಿ ದರಖಾಸ್ತದಾರನ ವಿಚಾರದಲ್ಲಿ ಏನು ವ್ಯವಹಾರ ನಡೆದಿದೆಯೋ ಅದನ್ನೆಲ್ಲಾ ವಿಮರ್ಶಿಸಿ ತೀರ್ಮಾನ ಮಾಡಬೇಕೆಂದು ಹೇಳಿದ್ದಾರೆ. ಈ ಸಲಹೆ ಸೂಕ್ತವಾದರೂ ಕಾರ್ಯಗತ ಮಾಡುವುದಕ್ಕೆ ಬಹಳ ಕಷ್ಟವಾಗುತ್ತದೆ. ಯಾವ ಯಾವ ದರಖಾಸ್ತದಾರ ಯಾವ ಇಸವಿಯಲ್ಲಿ ಜೈಲಿಗೆ ಹೋಗಿದ್ದ ಅಥವಾ ಎಷ್ಟು ರೂಪಾಯಿ ಜುರ್ಮಾನೆ ಕೊಟ್ಟಿದ್ದ ಎಂದು ಕಂಡು ಹಿಡಿಯುವುದಕ್ಕೆ ಕಷ್ಟವಾಗುತ್ತದೆ. ನಾವು ಜಿಲ್ಲೆಯಲ್ಲಿರುವ ಅಧಿಕಾರಿಗಳನ್ನು ಮತ್ತು ರಾಜಕೀಯ ಮುಂದಾಳುಗಳನ್ನು ಇಂಥ ವಿಚಾರದಲ್ಲಿ ನಂಬಲೇ ಬೇಕಾಗುತ್ತದೆ. ಕೆಲವು ಸಂದರ್ಭಗಳಲ್ಲಿ ಶ್ರೀಮಾನ್ ಚಿಕ್ಕಲಿಂಗಯ್ಯನವರು ಮತ್ತು ಇತರರು ಹೇಳಿರುವ ಹಾಗೆ ಅಪಾತ್ರರಿಗೆ ಜಮೀನು ಸಿಕ್ಕಿರುವುದು ಗಮನಕ್ಕೆ ಬಂದಿದೆ. ಆದರೆ ಯಾರೋ ಮೂವರು ನಾಲ್ವರು ಅರ್ಹತೆಯಿಲ್ಲದ ಜನರಿಗೆ ಅಚಾತುರ್ಯದಿಂದ ಸಿಕ್ಕಿದೆ ಎಂಬ ಕಾರಣದ ಮೇಲೆ ರಾಜಕೀಯದಲ್ಲಿ ನೊಂದವರಿಗೆ ಜಮೀನೇ ಕೊಡಕೂಡದೆಂದು ಹೇಳುವ ವಾದ ಸರಿಯಲ್ಲ. ಇಡೀ ಸಂಸ್ಥಾನದಲ್ಲಿ 1,000 ಎಕರೆಯವರೆಗೆ ಇದುವರೆಗೆ ನೊಂದವರಿಗಾಗಿ ಕೊಟ್ಟಿದ್ದೇವೆ. ನನ್ನ ಅಧಿಕಾರದ ಅವಧಿಯಲ್ಲಿ 10-12 ಎಕರೆಗಳಿಗಿಂತ ಹೆಚ್ಚಾಗಿ ಕುಮ್ಮಿ ಜಮೀನನ್ನು ಮತ್ತು 5-6 ಎಕರೆಗಳಿಗಿಂತ ಹೆಚ್ಚಾಗಿ ತರೀ ಜಮೀನನ್ನು ಯಾರಿಗೂ ಕೊಟ್ಟಿಲ್ಲ. ನಿಮ್ಮ ವರ್ಗದವರಿಗೆ ಸಂಬಂಧಪಟ್ಟ ದರಖಾಸ್ತ ನಿುಮಗಳ ಪ್ರಕಾರ ಕೊಟ್ಟಿರುವುದನ್ನು

ಮತ್ತು ಅರ್ಥಿನಿರೋಧಿ ಪ್ರಕಾರ ಕೊಟ್ಟಿರುವುದನ್ನೂ ಕೆಲವರು ಮಾರಿದ್ದಾರೆ.

ಶ್ರೀ ಬಿ. ರಾಜಯ್ಯ (ಎಳಂದೂರು—ಅನ್-ಸೂಚಿತ ಜಾತಿಗಳು).—20 ವರ್ಷಗಳವರೆಗೆ ಪರಭಾರೆ ಮಾಡ ಕೂಡದೆಂದು ಕಂಡೀಷನ್ ಇದೆ.

**Sri Kadidal MANJAPPA.**—In spite of conditions, lands have been alienated ; such instances have come to my notice. ರಾಜಕೀಯದಲ್ಲಿ ನೊಂದವರಿಗೆ ಪರಿಹಾರ ರೂಪದಲ್ಲಿ ಜಮೀನನ್ನು ಕೊಟ್ಟಿದ್ದೇವೆ, ಇನಾಂ ಹಾಕಿ ಕೊಟ್ಟಿಲ್ಲ. ತೆಗೆದು ಕೊಂಡವರು ಕಂದಾಯ ಕೊಡುವುದಕ್ಕೆ ಬದ್ಧರಾಗಿರುತ್ತಾರೆ. ಕೆಲವು ಕಡೆ ಜಮೀನು ಪರಭಾರೆ ಮಾಡಿರಬಹುದು. ಅದರಿಂದ ಲಾಭ ಬಂದಿರಬಹುದು. ಪರಿಹಾರ ರೂಪವಾಗಿ ಕೊಡುವುದರಿಂದ ಆ ವಿಚಾರದಲ್ಲಿ ಇಷ್ಟು ಅಕ್ಷೇಪಣೆ ಬೇಡವೆಂದು ಅರಿಕೆ ಮಾಡುತ್ತೇನೆ. ಎರಡನೆಯದಾಗಿ ಅವರು ಕೊಟ್ಟರೂ ತೆಗೆದುಕೊಂಡವರು ದೇಶ ಭಕ್ತರಲ್ಲ.

ಇನ್ನೊಂದು ಅಂಶವನ್ನು ಮಾನ್ಯ ಸದಸ್ಯರ ಗಮನಕ್ಕೆ ತರಬೇಕಾಗಿದೆ. ಬರೀ ಕಾಂಗ್ರೆಸ್ ಸಂಸ್ಥೆಗೇ ಸೇರಿದ ವ್ಯಕ್ತಿಗಳಿಗೆ ಕೊಡಬೇಕೆಂದು ಸರ್ಕಾರದ ಉದ್ದೇಶವಲ್ಲ. ಕೆಲವು ಸಂದರ್ಭಗಳಲ್ಲಿ ಇತರರಿಗೂ ಕೊಟ್ಟಿದೆ. ಈಗಲೂ ನೊಂದವರಿದ್ದರೆ ಬಡವರಾಗಿದ್ದರೆ ಕೊಡಲು ಸಿದ್ಧರಾಗಿದ್ದೇವೆ. ಇಷ್ಟು ವಿವರಗಳನ್ನು ಕೊಟ್ಟ ಮೇಲೆ ಶ್ರೀಮತಿ ಸಿದ್ದಮ್ಮನವರು ತಮ್ಮ ನಿರ್ಣಯವನ್ನು ವಾಪಸ್ಸು ಪಡೆಯಬೇಕೆಂದು ಪ್ರಾರ್ಥಿಸುತ್ತೇನೆ.

ಶ್ರೀಮತಿ ಬಳ್ಳಾರಿ ಸಿದ್ದಮ್ಮ.—ಸ್ವಾಮಿ, ನೊಂದವರಿಗೆ ನ್ಯಾಯ ದೊರಕಿಸಿಕೊಡುವುದಾಗಿ ಭರವಸೆ ಕೊಟ್ಟಿದ್ದರಿಂದ ನನ್ನ ನಿರ್ಣಯವನ್ನು ವಾಪಸ್ಸು ತೆಗೆದು ಕೊಳ್ಳಲು ಅಪ್ಪಣೆ ಬೇಡುತ್ತೇನೆ.

*The resolution was, by leave, withdrawn.*

**Mr. SPEAKER.**—The House will now adjourn and meet on Monday at Twelve of the Clock.

*The House adjourned at Thirty-five Minutes past Twelve of the Clock to meet again on Monday, the 4th April 1955 at Twelve of the Clock.*